

ആഗസ്റ്റ് 29, 30 ദിവസങ്ങളിലായി തമ്മനം യൂണിറ്റ് വാർഷികത്തിലും തുടർന്ന നടന്ന യൂണിറ്റ് ഭാരവാഹികളുടെ യോഗത്തിലും യൂണിറ്റിന് ഏറ്റെടുക്കാവുന്ന പ്രവർത്തനങ്ങളെപ്പറ്റി ചർച്ച നടന്നു. കോവിഡ് കാല പരിമിതകൾക്കുള്ളിൽ നിന്നുകൊണ്ട് എങ്ങിനെ പ്രവർത്തിക്കാമെന്നാണ് പ്രധാനമായി ചർച്ചക്ക് ശ്രമിച്ചത്.

- രോഗങ്ങൾ പടരുന്നതിൽ മാലിന്യകുമ്പാരങ്ങളുടെ പങ്കിനെപ്പറ്റി ജനങ്ങൾ കിടയിൽ എങ്ങിനെ അവബോധം ഉണ്ടാക്കാം. കോവിഡ് സാഹചര്യത്തിൽ ഇതെങ്ങിനെ നടത്താം എന്ന് യൂണിറ്റ് ആലോചിക്കുകയാണ്.
- കുട്ടികളിലും പ്രായമായവരിലും കോവിഡ് കാല മാനസിക സംഘർഷങ്ങൾ നേരിടാനുള്ള പ്രവർത്തനങ്ങൾ. നമുക്ക് നേരിട്ടറിയാവുന്ന ഇത്തരത്തിൽ ബുദ്ധിമുട്ടനുഭവിക്കുവരുടെ ഒരുക്കണക്കെടുത്ത് അവരുമായി അഭ്യം ഫോണിൽ ബന്ധപ്പെടുവാൻ തീരുമാനിച്ചു.
- പൊതുജനസംവർക്കത്തിലുള്ള പരിമിതി കണക്കിലെടുത്ത് അംഗങ്ങൾ സ്വയം പഠിക്കാനുള്ള അവസരമായി ഇക്കാലയളവു ഉപയോഗിക്കുക. ഇതിനായി ഓരോ യൂണിറ്റു യോഗത്തിലും ഒരോ അംഗവും ഒരു വിഷയം അവതരിപ്പിക്കുക എന്ന നിർദ്ദേശമുണ്ടായ. ഇത് സാമൂഹ്യപ്രസക്തമായ വിഷയമോ പുസ്തക പരിചയപ്പെടുത്തലോ എന്തുവേണമെങ്കിലുമാകാം. എന്തായാലും വെറും വായനക്കപ്പറം ഒരു പഠനമായിരിക്കണം എന്നാണ് നിർദ്ദേശം. ഇത് വിജയകരമായി നടക്കുകയാണെങ്കിൽ, സാമൂഹികമാധ്യമങ്ങൾ വഴി കൂടുതൽ പ്രേക്ഷരകരിലേക്കെത്തിക്കാൻ ശ്രമിക്കാം എന്നു തീരുമാനിച്ചു.
- കോവിഡ് മാനദണ്ഡങ്ങൾ പാലിച്ചുകൊണ്ട് ഭാരവാഹികളുടെ യോഗം കൂടാൻ ശ്രമിക്കണമെന്ന അഭിപ്രായം ഉണ്ടായെങ്കിലും പൊതുജനങ്ങൾക്കിടയിൽ ഇതു തെറ്റായ സന്ദേശം നൽകുമെന്ന എതിരഭിപ്രായവുമുണ്ടായി.

മേഖലാ വാർഷിക റിപ്പോർട്ടിന്റെ ആമുഖം സാമൂഹിക രാഷ്ട്രീയ സാഹചര്യങ്ങളെ വേണ്ടത്ര ഗൗരവമായി പരാമർശിക്കുന്നില്ല എന്ന ആരോപണമുണ്ട്. പൗരത്വ നിയമ ഭേദഗതി, ഭരണഘടനയുടെ 370ാം വകുപ്പ് റദ്ദ് ചെയ്യൽ, തൊഴിൽ നിയമങ്ങൾ തൊഴിലുടമക്ക് പക്ഷപാതപരമായി അനുകൂലമാക്കിയത്, കൺകറന്റ് ലിസ്റ്റിലായിരുന്ന വിദ്യാഭ്യാസ മേഖലയെ കേന്ദ്രാധിപത്യത്തിലാക്കി വർഗ്ഗീയ കമ്പോള ശക്തികൾക്ക് തീറെഴുതിയതും ഭാരതത്തിന്റെ അടിസ്ഥാന മൂല്യങ്ങൾക്ക് വിരുദ്ധമായി ഒരുമതരാഷ്ട്രത്തിനു ശിലയിടുന്നതിനും നാം സാക്ഷിയാകേണ്ടിവന്ന വിഷയങ്ങൾ റിപ്പോർട്ടിൽ പരാമർശിക്കപ്പെടേണ്ടതായിരുന്നു.